

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī varadavēdāntācāryasya (kāḍandētti āṇḍavan) kṛtiṣu

॥ śrī kōmalā daṇḍakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī kōmalā daṇḍakam ॥

lakṣmīḥ kṣīrasamudrarājatanayāḥ śrīraṅgadhāmēśvarīḥ
dāsībhūta samasta dēvavanitāḥ lōkaika dīpāṅkurām |
śrīmanmandakaṭākṣa labdha vibhava brahmēndra gaṅgādharaḥ
tvāḥ trailōkya kuṭuṃbinīḥ sarasijāḥ vandē mukundapriyām ॥

mātarnamāmi kamalē ! kamalāyatākṣi !

śrīviṣṇuḥṛtkamalavāsini ! viśvamātaḥ ! |

kṣīrōdajē ! kamalakōmalagarbhagauri !

lakṣmi ! prasīda satataḥ namatāḥ śaraṇyē ! ॥

jaya dugdhābdhi tanayē jaya śārṅgadhara priyē |

jaya kārūnya surabhē jaya lāvaṇya vāridhē ॥

jaya jaya jaya dīvyadindīvaracchāyakūlaṅkaṣasyandi -

kālindikāmandamandānilōdañcivīcīsamīcīnavēṇī -

bhavatkēśapāsātithībhūtapāthōdharē !

pītavāsōdharē !

bimbaśōṇādhare !

jṛmbhamāṇāmṛtābhīsubimbāyutēnāsusamprāpta -

saundaryavaktrāravindē !

daraspandapakṣmadvayīpakṣasaṃlakṣyacakṣurmilindē !

sudhāsadhryugukticchālōdyanmarandē !

giraḥ dēhi dēviditum tvā'bhivandē !

radaspardhikundē'nurajyanmukundē !
śaratparvacandrakṣaraccandrikā'kharvagarvaikasarvaṅkaṣa -
sphārarōcisphuranmandahāsē !
lasaccandrahāsē !
tanīyōnatabhrūyugīyōpamānīyadāmōdamānēṣu -
cañcaccharāsē !
dayāsārasārōllasatdṛgvilāsē !
tatō bhaktibhājāṃ kṛtāṃhōnirāsē !
mañīmaṇḍalaprōllasatkuṇḍalē !
tajjitōdagrabhābhānumanmaṇḍalē !
kambuduṣprāpakaṅṭhābhayālaṅkṛtē !
kaṃsajitsatkṛtē kañjagarbhasthitē !
kumbhikumbhapratidvandvivakṣōruhē !
bāhudambhōllasatkalpakānōkahē !
śātakumbhadyutē !
sādhukumbhastutē !
hē sarasvatsutē !
yōgihṛddurgrahākāramadhyē !
mahābhōgimadhyēśayādhisāvakaṣasthalāvāsaśīlē -
'khilāsāsyalīlē !
kalā puṣkalē !
mañjuśīñjānamañjīracañcatpadē !
kiñca kañjatpadē !
sarva saṃpatpradē || 1 ||

kamitururasi kaustubhābhāparīvāhabālātapōdāra -
pādāravindaprabhē !

pāhi padmē śubhē !
padmasaṃlāñchitē pratta sadvāñchitē !
bhaktalōkāñcitē !
vēdavēdāntavēdyē'nyadurnigrahōdīrṇadaurgatya -
vaidyē'navadyē !
vadhūmātraduṣprāpasadrūpadhēyē !
jagatpāvayannāmadhēyē !
harērrūpadhēyānurūpē !
dṛśā nirjitatrastasadrūpadhēyē !
vapuśśōbhayā'dhōbhavajjātarūpē'tilāvaṇyarāmā -
samājābhirāmē !
ramē !
mañjukañjatsphuratpāṇipāthōruhē !
bambhramadbambharaprēyasīpālikāmōhaviśrāṇana -
prakriyaikāgrapuñkhānupuñkhānudhāvātkaṭākṣapravāhē !
mṛṇālapratisphardhibāhē !
lalāṭēlasaccitrakīcakritanyañkunābhē !
sudhāyāssanābhē'nubhāvātulāvīprabhāsvattulākōṭi -
yuktē'mṛtasyandisūktē !
abhivandārumandārasantānaśākhē !
viśākhēśalōkēśamēghēśayānādinānādivaukōbhi -
rārādhītē bhāratī vanditē !
pārvatī nanditē !
vāsavī sēvitē
kā samā dēvi tē || 2 ||

ayi janani dayāsudhāsārasaṃplāvitāpāṅga -
saṃbhāvitōyastvayāvāsa bhūmiḥ
śriyā'nanyasādhāraṇībhūtayā'sliṣyatē
tāvadaadhyuṣyatē tadgrhadvāramudyanmadai -
radrivadbandhuraiḥ sindhurairapyudañcanmarudbāndhavaiḥ
saindhavairamaśumanmaṇḍalinandanaiḥ syandanaiḥ pattibhiḥ
prāptasaṃpattibhirvismṛtāpattibhiḥ
saṃhatirvairiṇāṃ tēna sañjīyatē !
jāyatē tadviṣāṃ prāṇanaṃ kānanaṃ tasya cēdānanaṃ
bhāratī mañju bhadrāsanaṃ śāsanam !
tasya cēt sarvasarvaṃsahādhīsa cūḍāyatē !
tadvaśī bōbhavītyurvaśī bhūyatē tatparīrambhasaṃrambhayā
raṃbhayā vāhanaṃ tasya cairāvatō vāthavā vāridō
gīyatē tadyaśassarva hāhādi gandharvavargairalaṃ
puṣkalaṃ tadyaśassrōtasā sarvadigpūryatē tasya
sidhyanti nānāpumarthāḥ vinā tēna kē vā samarthā
janāḥ kiṃ paraṃ varṇyatē yattavāpāṅgatō
viśvamētaccarasthāvarākāramadhyēdhatē
pāhi padmālayē !
pāhi padmānanē !
pāhi kāruṇyasindhō !
namastē samastēpsitārthapradānaikatānaikahastē !
muhustē punastē namastē samastē namastē namaḥ ! || 3 ||

sāmādiśrutighōṣitātmatvavibhavā hēmāravindāsanā
dhāmādhaḥkṛtadīvyakāñcanaruciḥ sōmābhirāmānanā ! |

*rāmā śārṅgadharasya kōmalalatā nāmāstu bhūmau satām
sīmā sadguṇasampadānaviratakṣēmāya bhāmā maṇiḥ ॥*

*patyuh prabhāvalayi kaustubha vaijayantī -
śrīvatsabhūṣaṇamuraḥ paribhūṣayantī |
dugdhāṃburāśi kulamaṅgaḷa vaijayantī
śrī kōmalāstu satataṃ suguṇairjayantī ॥*

॥ iti śrī kōmalā daṇḍakaṃ samāptam ॥